

ΙΚΕΤΙΔΕΣ

ΧΟΡΟΣ

Ζεὺς μὲν ἀφίκτωρ ἐπίδοι προφρόνως
στόλον ἡμέτερον νάιον ἀρθέντ'
ἀπὸ προστομίων λεπτοψαμάθων

Νείλου. Δίαν δὲ λιποῦσαι
χθόνα σύγχορτον Συρία φεύγομεν, 5
οὔτιν' ἐφ' αἵματι δημηλασίαν

ψήφῳ πόλεως γνωσθεῖσαι,
ἀλλ' αὐτογενεῖ φυξανορία,
γάμον Αἰγύπτου παίδων ἀσεβῆ τ'
ὄνοταζόμεναι (διάνοιαν). 10

Δαναὸς δὲ πατὴρ καὶ βούλαρχος
καὶ στασίαρχος τάδε πεσσονομῶν
κῦδιστ' ἀχέων ἐπέκρινεν,

φεύγειν ἀνέδην διὰ κῦμ' ἄλιον,
κέλσαι δ' Ἄργους γαῖαν, ὅθεν δὴ 15
γένος ἡμέτερον τῆς οἰστροδόου
βοὸς ἐξ ἐπαφῆς καὶ ἐπιπνοίας

Διὸς εὐχόμενον τετέλεσται.
τίν' ἂν οὔν χώραν εὐφρονα μάλλον
τῆσδ' ἀφικοίμεθα 20

σὺν τοῖσδ' ἰκετῶν ἐγχειριδίῳ
ἐριοστέπτοισι κλάδοισιν;
ὦ πόλις, ὦ γῆ, καὶ λευκὸν ὕδωρ,